


Il-knisja l-qadima u l-bini tar-Rotunda

Minn Nicholas GRECH



Id-destin tal-knisja l-qadima tal-Mosta kien miktub darba ddeċidew li r-Rotunda kella tinbena madwarha. Ma setgħet qatt tikkompeti mal-kobor u s-sbuhija tar-Rotunda. U darba tlestat x-xogħol fuq din tal-ahħar waslet ukoll is-sentenza tagħha wara li kienet ilha kkundannata b'dan id-destin għal 27 sena - kemm damet tinbena l-ġdida madwarha. Ormaj kienet biss ta' ingombru fin-nofs u bħalma l-musmar il-ġdid jaqla' l-qadim, hekk it-tlestitja tal-knisja l-ġdida kien ifisser li ż-żmien ta' glorja tagħha issa kien spicċa u għadda darba għal dejjem.

Kienet qdiet lill-parruccani Mostin għall-aktar minn żewġ sekli u nofs, u tulhom min jaf kemm issebbet b'opri ta' arti, kemm iċċelebraw mumenti ta' ferħ bħal festi u purċi ssjonijiet, u daqstant ieħor mumenti ta' dieqa bħal flaggelli tal-pesta u oħra. Jingħad li kienet saret żgħira wisq għar-raħal dejjem jikber, u anki kellha xi ħsarat strutturali. Grognet kien issuġġerixxa li r-Rotunda tinbena madwarha fost l-oħra biex tiffacilita l-armar għal meta jiġi biex jagħmlu l-koppla. Imma l-fatt li l-koppla spicċat inbniet mingħajr armar, ifisser li l-knisja l-qadima spicċat kienet aktar ta' ostaklu fin-nofs milli ta' ġid, u x'aktarx ma serviet ta' ebda għajnejna. Dan l-artiklu jipprova jevalwa x'fadil mill-knisja l-qadima, kemm setgħet kienet kbira, kif seħħi il-bini tar-Rotunda madwarha u aspetti oħra ta' interess.


Bidu tax-xogħol

B'ittra datata 18 ta' Jannar 1833, Grognet kieb lill-periti tal-Kummissjoni li kienu mqabbda mill-Gvernatur Ponsonby biex jevalwaw il-pjanta tar-Rotunda. Ftit aktar minn xahar wara, fis-27 ta' Frar 1833, dawn bagħtu r-risposta tagħhom li l-knisja setgħet issir ghajjr xi tibdil żgħir. Il-kappillan Dun Ġammar Schembri ha l-pussess fl-10 ta' Marzu 1833, meta l-pjanta kienet qed tiġi eżaminata wkoll mill-kap tal-ingħiniera Ingliżi, li fil-15 ta' Marzu, irrisponda hu wkoll u sussegwentement iñħareg il-permess mid-Direttur tax-Xogħliljet Pubblici fil-21 ta' Marzu 1833, biex ikun jista' jinbeda x-xogħol.


Fl-ahħar, Grognet kieb lid-deputati tal-knisja dwar id-drittijiet tal-ħlas tiegħu fis-16 ta' April 1833, fejn żamm lanqas li seta'. Dan kollu jagħti x'jifhem li x-xogħol għall-bini tal-knisja seta' beda lejn il-bidu t'April 1833. Mill-pedamenti tar-Rotunda kif jidhru fl-osswarju taħt il-kappellun ta' San Ġużepp, li għadhom fuq il-ġebla (qatt ma nżebghu), jidhru l-ewwel żewġ filati tal-pedamenti li jiġi taħt il-livell tat-triq f'dan il-punt. Dan juri li l-ewwel xogħol kien jikkonsisti fl-innellar tal-art, fejn il-blat fuq quddiem tal-knisja - li qiegħed fuq metru u nofs għola mill-blat fuq il-parti ta' wara - kelli jinqata' biex ġie kollox livv wieħed.

Grognet taf talab dan ir-rekwiżiż biex ikollu pjanura čatta fejn iħożż il-pedamenti, u ma setax jagħmel mod ieħor bl-ingombru tal-knisja l-qadima fin-nofs. Dokumenti fl-arkivju tal-knisja juru li fit-13 ta' April 1833, kienu thallsu 29 haddiem għal dik il-ġimħha (uħud minnhom taf kienu bdew ix-xogħol fil-barriera minn fejn kellu jinqata' l-ġebel), waqt li xahar wara, fil-11 ta' Mejju 1833, dawn żidiedu għal 48 haddiem.

Ix-xogħol tat-thammil tal-ħamrija miż-żewġ għelieqi li kien hemm madwar, it-twaqqiġi taż-żewġ idjar żgħar



'A sketch of Old Parish Church of Musta from original drawing in pencil by the architect engineer George Grognet de Vasse...'



Pjanta tal-pedamenti tar-Rotunda bil-fdalijiet tal-knisja l-qadima kif jinsabu go fiha.

Li kienu fin-nofs u x-xogħol iebes tat-tqattigh tal-blat tal-qawwi li hemm fil-post, taf ha lil dawn il-haddiema aktar minn xahar u nofs biex tlesta. U forsi xi ġimgħa oħra biex inħażżeu l-pedamenti minn Grognet, biex fl-aħħar, fit-30 ta' Mejju 1833, waslet il-ġurnata tat-tqegħid tal-ewwel ġebla.

L-ewwel ġebla

Ma hemm xejn fiċ-ċert fejn setgħu poġġew din l-ewwel ġebla. Jekk nikkunsidraw li din tpoġġiet ftit ġimgħat wara li seta' jibda x-xogħol, kif għidna qis u xahar u nofs jew xahrejn wara, din żgur li kienet l-ewwel ġebla tal-pedamenti, u mhux tal-knisja propja, kif normalment jiġi, li tibda tiela' minn ħafna aktar 'il fuq minn fuq it-tmien filata tal-pedamenti. Jekk nieħdu kif hawn min jgħid li tpoġġiet x'imkien fejn bieb il-kbir, din kienet taħbi f'nofs il-pedamenti li ma tagħml ix-sens għax tiġi mgħottija dawrnejt b'ġebel oħra.

Jekk nieħdu li saret fuq quddiem tal-pedamenti, x'imkien taħt il-koloni tal-portiku, kienet tiġi ghall-irdoss ta' aktar minn metru u nofs ta' blat maqtugħ, u l-istess ma tantx treġi għax tiġi mgħottija u sussegwentement mirduma mit-terrapien. Jekk poġġewha fuq wara tal-knisja, fejn hemm il-kannierja u għandek l-ewwel filata tidher sew, tiġi naqra anomala li kellhom propju jpōġġuha fuq wara tal-knisja l-qadima 'l bogħod mill-ghajnej u fil-fatt ma hemm ebda ġebla li tindika dan, għax wieħed jassumi li kienu ħallew xi forma ta' marka fuqha. Post ieħor fejn tista' tkun, hu fil-pedamenti li kienu jiġi eż-żarru bi/dritt il-faċċata tal-knisja l-qadima, li madanakollu fil-prezent mhux aċċessibli għax jiffurmaw parti mill-biċċa mimlija tal-osswarju.

Pedamenti tar-Rotunda

Jekk wieħed imur fuq wara tar-Rotunda, fejn t-triq hi aktar fil-baxx, jinnota t-8 filati li jiffurmaw il-pedamenti tar-Rotunda. Grognet, fil-pedamenti fuq barra, uža poligonu ta' 40 ġenb (interrotta mill-parti tal-kampnari/portiku fuq quddiem, u mis-sagristijiet fuq wara), u baqa' tiela' bihom l-ewwel 4 filati tal-pedamenti. Il-kumplament tal-4 filati l-oħra tal-pedamenti fuq barra komplihom għat-tond.

B'kuntrast, ghall-pedamenti fuq ġewwa uža poligonu ta' 16-il ġenb li baqa' tiela bihom t-tmien filati kollha tal-pedamenti, ġnub li jikkorrispondu mat-tmien kappelluni (inklużi tal-kor u tal-orgni) u l-ħitan ta' bejniethom. Ix-xogħol fuq dawn it-tmien filati pedament kien x'aktarx lest sat-12 ta' Marzu 1834, meta f'din id-data Grognet kiteb lid-Deputati tal-Knisja jilmenta dwar il-bini tal-bieb il-kbir li ma kienx qed isir skont il-pjanti li ħallielhom.

Interessanti kif Grognet baqa' sejjjer bil-pedamenti anki fil-vojt tal-kappelluni, forsi biex bl-ingombru tal-knisja l-qadima f'nofs ix-xogħol, almenu jkollu qiegħha pjanura biex jiffacilita l-ħażżeż, din id-darba tal-kappelluni. Biex ħażżeż dawn il-kappelluni mingħajr ma uža zintlu minnofs, Grognet ried preċiżjoni kbira, hekk li l-iċċen żball kien jirriżulta f'kappellun jiġi ftit ikbar jew iż-ġħar mill-ieħor. Forsi difeff żgħir insibu, għax meta tkun f'nofs il-knisja u thares lejn l-arkata tal-orgni, issibha ħarira aktar fil-baxx mill-għawni ta' fuqha, kuntrarju ghall-arkaturi tal-kappelluni l-oħra li kollha jwasslu eż-żarru sal-għawni.


Mini

Fil-pedamenti taħbi il-vojt tal-kappelluni, Grognet inkorpora bħal mini ta' madwar $27\frac{1}{2}$ ' tul, jibdew minn wisa' ta' madwar $5\frac{1}{2}$ ' fuq in-naħha ta' barra u jispicċaw f'wisa' ta' madwar 10' fuq ġewwa. Huma msaqqfin b'saqaf għat-tond, bil-hnejja fuq in-naħha ta' barra tibda minn fuq il-5 filata tal-pedament u dejjem tinzel 'l-isfel aktar ma tidhol 'il ġewwa, sakemm fuq ġewwa tiġi tibda minn fuq ir-4 filata. Il-mod kif inħuma mibnija u msaqqfin dawn il-mini fihom ħafna x'wieħed jammira s-sengħa kbira li fihom u dan b'mod partikulari l-mina ta' taħbi il-kappellun ta' San Ġużepp, li għadha fuq il-ġebla mingħajr qatt ma nzebghat. Il-mina ta' taħbi il-kor li tiġi l-kuritur ewlieni tal-kannierja hi ħafna itwal, u tlaħhaq mas-60 pied. Kurjuż kif din il-mina ġiet imsaqqfa l-istess għoli bħall-oħrajn, qis u Grognet ma riedx jieħu vantaġġ mill-fatt li l-kor, bħall-presbiterju, hu $28''$ għoli mill-paviment tal-knisja (forsi biex jiffacilita l-ħażżeż tal-kappelluni).

Il-mini taħbi il-kappelluni ta' San Pawl, tar-Rużarju u tas-Salib jintużaw bħala mħażeen għall-armar, filwaqt li dik taħbi il-kappellun ta' San Ġużepp hi parti mill-osswarju, u x'aktarx it-tul tagħha kollu hu mħaffier biex iffurmaw bħal fossa kbira fejn jiddepożitaw l-ġħadam. Dan jidher meta wieħed jinnota li fil-ġnub tal-ħitan hemm bħal faxx abjad, li x'aktarx ħalla warajh l-ġħadam dejjem jistrieħ ħarira aktar fil-fond tul dawn il-kważi 45 sena li l-kannierja m'għadhiex tintuża (mill-1974). Jista' jkun li taħbi il-kappelluni taċ-Ċintura, ta' San Bastjan u tal-orgni



Minn din in-naħha jidher 7 mit-8 filati pedamenti tar-Rotunda.



*Disinn u ritratt
tal-mina taħt
il-kappellun
ta' San
Ġużepp.
Jidher il-faxx
abjad mal-
ħajt li ħalla
l-ghadam
jiſtrieħ dejjem
aktar fil-fond.*

m'hemmx mini għax fil-preżent m'hemmx aċċess għalihom minħabba l-ammont ta' għadam tal-mejtin li hemm finnofs biex tasal għalihom.

Iżda jekk wieħed iqis il-perjodu li fih intużat il-kannierja, ta' aktar minn 100 sena (mill-1860 sal-1974), din taf iġġenerat biżżejjed għadam li 4 kmamar u fossa (ta' taħt il-kappellun ta' San Ġużepp) mhux biżżejjed biex jesawhom. U forsi wieħed jikkonkludi li bilfors taf jezistu mini taħt dawn il-kappelluni wkoll, aktar u aktar meta tqis li l-mejtin kienu jidher minn il-kappelluni l-oħra, li jidher x-xebha minn tħalli kieni minn il-kappelluni kollha.

Kieku m'għamlux mini taħt dawn il-kappelluni kien ikollhom bżonn ta' hafna aktar ġebel u jiżdiedu l-ispejjeż biex ilestu t-8 filati pedamenti, jinħela aktar ħin sakemm jinbnew, u ma jkunux sfruttaw spazju biex fihom isiru mħażen jew parti mill-osswarju kif għamlu taħt il-kappelluni l-oħra, li jtik x-tifhem li dawn il-mini taf jezistu taħt il-kappelluni kollha.

Pedamenti tar-Rotunda u l-ħitan tal-knisja l-qadima


Jekk wieħed jidħol fil-maħżeen ta' taħt il-kappellun ta' San Pawl jinnota wieħed mill-pilastri tal-knisja l-qadima, kważi jħokk mal-ħitan tal-pedamenti tar-Rotunda, u l-istess destin taf messu l-pilastru tal-kampnar tal-punent fil-faċċata tal-knisja l-qadima. Grognet għamel il-pedamenti tar-Rotunda kwazi jmissu mal-ħitan tal-knisja l-qadima f'dawn iż-żewġ punti u fuq in-naħha opposta tagħha fejn kien hemm il-ħitan tas-sagristija tal-knisja l-qadima, ħalla spazju żgħir kemm joqgħod bieb, id-dħul għall-osswarju.

Pjanta tal-pedamenti tar-Rotunda. 1: fejn setgħu pogġew l-ewwel ġebla tar-Rotunda; 2 u 3: fejn għandek il-ħitan tal-knisja l-qadima, kważi jħokku ma' tar-Rotunda; 5: dħul għall-ħall-osswarju; 4 u 6: fejn kellek il-kantunieri tal-knisja l-qadima mikula biex žiedu fit il-ispazju bejn iż-żewġ knejjes, u l-istess seta' ġara f'punt 2 biex taw aċċess għall-fetħa ta' bi dritt il-kappellun taċ-Ċintura u għaqquduha mal-kumplament tal-osswarju; 6: artal tal-kannierja. Il-linji f'nofs il-knisja l-qadima juru l-linji centrali tagħha u tar-Rotunda.

Dan ifisser li l-knisja l-qadima mhux biss kienet determinanti u affetwat l-orientazzjoni tar-Rotunda, fejn għandek il-ħajt ta' wara tal-knisja l-qadima perpendikulari mal-kuritur princiċċali tal-kannierja (jigifieri l-faċċati tat-tnejn iħarsu fuq l-istess riħ), iżda affetwat ukoll il-kobor tagħha. Għax Grognet għamel din kbira biżżejjed li toqgħod kważi eż-żott madwar l-qadima, bħal donnu ma riedx joqgħod jiffanfra u jdaħħalhom fi spejjeż ta' knisja akbar għalxejn. Tant ixxahha Grognet, li l-kantunieri rispettivi, kemm tas-sagristija tal-knisja l-qadima kif ukoll ta' pilastru ieħor tagħha li jinsab fil-kamra tad-Duluri fil-kannierja, spicċaw bil-kantuniera tagħhom mikula biex žiedu fit il-ispazju bejn iż-żewġ knejjes. Il-kobor tar-Rotunda fisser li l-faċċata tagħha għiet mas-17m (aktar minn 55½') il-quddiem minn fejn kienet il-faċċata tal-knisja l-qadima, waqt li l-faċċata ta' wara tagħha għiet mas-27m lura mill-faċċata ta' wara tal-knisja l-qadima.



Il-proximità bejn il-ħitan tar-Rotunda u tal-knisja l-qadima, kif jidher bi dritt il-pedamenti ta' taħt il-kappelluni tar-Ružarju, ta' San Pawl u tas-Salib.



Pedamenti ...

Sagristija tal-knisja l-qadima

Kuntrarju għall-knejjes oħra tal-perit Tumas Dingli, bħal ta' H'Attard, Hal Ghargħur u n-Naxxar, il-knisja l-qadima tal-Mosta kellha biss sagristija waħda, ta' daqs ċirka 8m x 5.5m (ftit aktar min-nofs ta' sagristija tar-Rotunda), in-naħa tal-lvant. Ghax fuq in-naħa l-oħra, propju fejn hemm il-kamra tad-Duluri fil-kannierja għadu jidher il-faxx fuq il-hajt li jdur dawrānejt mal-knisja l-qadima li juri li dan kien ħajt fuq barra u ma setax kien hemm sagristija oħra miegħu.


U propju għax kellha biss sagristija waħda, ma setgħux jgħaddu mingħajrha għax jiġi b'xejn, u Grognet kelli bilfors jinkorporaha fil-ġidha. Din is-sagristija fuq naħha waħda biss, wasslet biex minkejja li l-pedamenti tar-Rotunda u l-knisja l-qadima kienu jhokku kważi ma' xulxin f'erba' bnadi, bejn il-ħajt ta' wara tal-knisja l-qadima u l-pedamenti tar-Rotunda bi drithom żviluppa spazju bejniethom ta' madwar 4.5m, li Grognet utilizzah biex fih waqqaf l-artal li hemm fil-kannierja u miegħu kien baqgħalu ftuħ biżżejjed fejn tingemgħha l-kongregazzjoni għal xi funzjoni bħal quddiesa. Ukoll din is-sagristija fuq naħha waħda biss, fissret li l-linjal centrali tar-Rotunda u tal-knisja l-qadima qiegħdin spustjati minn xulxin b'ċirka 140cm (aktar minn 4½').

Fi kliem ieħor dan ifisser li l-bibien prinċipali tal-knisja l-qadima u tar-Rotunda ma kinux jiġi bi dritt xulxin. Ifisser ukoll li l-knisja l-qadima x'aktarx kellha bieb finta fuq in-naħha tal-punent tal-arta maġġur, għax ma kien jagħti għall-ebda sagristija. Fil-fatt skont ma ġie mniżżej fil-viżta pastorali tal-Isqof Paolo Alpheran de Bussan tal-31 ta' Mejju 1744, jingħad li kien hemm il-pulptu ma' dan il-pilastru. Ifisser ukoll li s-sagristija tal-qassis fir-Rotunda mhux ta' b'xejn intgħaż-żebi in-naħha tal-arta maġġur, propju għax hekk kienu mdorrijin mill-knisja l-qadima, u żammew l-istess tradizzjoni.


Interessanti kif il-pożizzjoni fejn kien il-bieb, li minn barra jaġħti għas-sagristija tal-knisja l-qadima għadu jidher hekk kif tidħol fl-osswarju, bil-bieb x'aktarx ġie nkorporat xi filati aktar 'l-isfel milli fil-fatt kien u mċekken mill-gholi għal 5 filati tal-knisja l-qadima (qisus 4½' biss għoli). Anki l-art ta' din is-sagristija taf kienet tqattgħet biex il-blat ġie ċirka livell mal-art tal-kannierja u 'l-quddiem ntużat bħala osswarju tar-Rotunda.

Għoli tal-filati tal-pedamenti tar-Rotunda u tal-knisja l-qadima


Il-filati tal-knisja l-qadima huma ta' għoli ċirka 27.3cm. Għall-pedamenti tar-Rotunda u specifikament għalihom biss, Grognet už-a knaten li bil-fil b'kolloji jiġi għoli ċirka 40.6cm (16"). U dan l-gholi jaħbat ukoll darba u nofs filata tal-knisja l-qadima, jiġifieri żewġ filati tal-pedamenti tar-Rotunda jaġħmlu 3 filati tal-knisja l-qadima. Jidher ukoll li dan l-gholi m'għażiż luu b'kombinazzjoni għax għamilhom b'mod li l-fil tat-tnejn jiltaqgħu, jiġi l-istess livell, incin, donnu b'mod li meta ġew biex iħottu l-knisja l-qadima, kellhom iħottu biż-żi sal-filata li nofsha (jiġifieri 13.7cm minnha) kienet taħbi 'il fuq mit-8 u l-aħħar filata tal-pedamenti tar-Rotunda. L-gholi fejn jinsab il-paviment tar-Rotunda, u darba jneħluha jkun baqa' l-kumplament tan-nofs filata għoli (jiġifieri 13.7cm oħra), spazju biżżejjed biex fih tipoġġa t-torba u c-ċangatura u 'l-quddiem l-irħam li jifforma l-paviment tar-Rotunda. Dan juri l-esperjenza kbira ta' Grognet li ma ħalla xejn jaħrablu u qagħad attent għall-iċċen dettall, u jfisser ukoll li anki jekk kwistjoni ta' ftit centimetri, il-Qadima affettwat ħarira kemm ir-Rotunda għiet għola mil-livell tat-triq. Il-kappelluni tar-Rotunda, li jibdew tilgħin minn fuq it-tmien filata tal-pedamenti, kellhom il-paviment tagħhom bil-lest meta tlesta l-bini tal-knisja u ħattew il-qadima, u kien jonqos biss isir il-paviment fin-nofs fil-vojt tal-knisja.



Il-bieb fl-osswarju li jaġħti għal fejn kienet is-sagristija tal-knisja l-qadima. Il-fili originali tal-Qadima jidher mkaħħlin bil-għix jew tajn abjad, waqt li l-blatiet fuq il-bieb li saru wara, għandhom il-fili bil-ħamrija, l-istess bħall-fili tal-ħnejjet li fuqhom iserra ħalli parti mill-paviment tar-Rotunda.



Il-filati tal-pedamenti tar-Rotunda fuq ix-xellug kif jikkorrispondu ma' dawk tal-knisja l-qadima fuq il-lemin.




Dehra kif jidher l-filati tal-pedamenti tar-Rotunda (fuq ix-xellug) fl-osswarju bi dritt il-kappellun ta' San Ġużepp u kif jikkorrispondu mal-filati tal-knisja l-qadima (fuq il-lemin), bil-fili jiġi incin kull ċirka 82cm.

Festa Santa Marija 2017

Paviment fil-knisja l-qadima

Jekk nieħdu knejjes oħra ta' Tumas Dingli, bħal ta' H'Attard, Hal Ghargħur u n-Naxxar, ninnutaw lavur fil-parti t'isfel tal-pilastri tagħhom, u propju filata taħt dan il-lavur jaħbat il-paviment. L-istess lavur jidher fil-ħitan li fadal mill-knisja l-qadima tal-Mosta, kif jidhru fil-kannierja (tal-Mosta identiku ma' dak tal-Għargħur), u jekk nużaw l-istess raġunament ifisser li filata taħtu kien jinsab il-paviment tal-knisja l-qadima.

Fil-fatt jekk naraw kif jikkorrispondi dan il-lavur mal-pedamenti tar-Rotunda, insibu li l-paviment tal-knisja l-qadima kien jaħbat madwar 120cm taħt il-paviment tar-Rotunda, jiġifieri l-gholi tal-aħħar 3 filati tal-pedamenti tar-Rotunda jew ġholi ta' 4½' filati minn tal-knisja l-qadima. Dan ifisser li taħt il-paviment tar-Rotunda fadal biss sa 4 filati mill-knisja l-qadima (apparti l-filati l-oħra tal-pedamenti taħtom), u bħalma għadhom jidhru minn 1 sa 3 filati minnhom fil-kannierja, fl-osswarju u fil-mahżeen taħt il-kappellun ta' San Pawl, wieħed jassumi li anki fil-parti ta' quddiem tagħha għadhom jeżistu biex b'hekk għad hemm dawn l-ewwel 4 filati tal-knisja l-qadima mad-dawrnejt kollha fil-post.




Il-lavur li jinsab fil-parti t'isfel tal-pilastri tal-knejjes ta' Tumas Dingli, u li filata taħtu, jinsab il-paviment. Mix-xellug jidher il-lavur tal-knisja l-qadima tal-Mosta, ta' H'Attard, tan-Naxxar u ta' Hal Ghargħur.


Rotunda f'dawn il-postijiet. Dan għamlu permezz ta' hnejjet mill-qadima, u peress li dawn il-hnejjet huma ċatti, dawn jagħmlu forza lateral i fuq il-ġnub, u allura bilfors riedu ħajt solidu biex bil-piż tiegħi jegħleb din il-forza. Dik li kienet is-sagristija tal-knisja l-qadima wkoll hi msaqqa b'7 hnejjet simili, x'aktarx l-unika parti mill-knisja l-qadima li għiet imsaqqfa u utilizzata għar-Rotunda.

L-ispażju bejn il-ħitan tar-Rotunda u tal-knisja l-qadima

Kif għidna, l-ispażju bejn il-pedamenti tar-Rotunda u l-ħitan li fadal tal-knisja l-qadima hu msaqqa mad-dawrnejt kollha bil-hnejjet li minnhom innifishom huma xi haġa kolossal minħabba n-numru kbir ta' hnejjet li hemm u l-kumplessità tagħhom, fejn il-maġġor parti jkopru meded differenti. U allura kważi għal kull waħda ridt moll u armar għaliha. Hekk insibu 11 bi dritt il-kappellun ta' San Pawl, 8 fil-kamra tad-Duluri fil-kannierja, 28 fil-fetha ta' quddiem l-arta fil-kannierja, 7 fejn kien hemm is-sagristija tal-knisja l-qadima u 20 fl-osswarju bi dritt il-kappellun ta' San Gużepp. Dawn digħi jgħoddu 74 hnejja, u magħħom possibilment hemm 23 bi dritt il-kappellun ta' San Bastjan, 12 bi dritt il-kappellun tal-Orgni u 14 bi dritt il-kappellun taċ-Ċintura, jiġifieri



Il-hnejjet bejn il-pedamenti tar-Rotunda u l-ħitan tal-knisja l-qadima biswit l-arta tal-kannierja.




Dehra tal-ħnejjiet kif jinsabu fil-vojt bejn iż-żewġ knejjes. Dawk murija bi dritt il-kappelluni ta' San Bastjan, tal-Orgni u taċ-Ċintura, huma kif possibilment qeqħdin għax fil-preżent m'hemm x access għalihom.

isaqqfu fejn kien jinsab l-intern tal-knisja l-qadima taf qatagħlhom qalbihom u spicċaw biex hemmhekk wittewh bit-terrapien. Fortunatament Grognet ma ġattx l-ahħar filati tal-knisja l-qadima mal-kumplament biex minflokhom bena ħitan f'postijiet aktar konvenjenti u kien ikun jista' jagħmel ħnejjiet tal-istess qisien. B'hekk għadna nistgħu ngawdu dan il-wirt mill-knisja l-qadima li għandu mal-400 sena.


Mhux talli hekk, talli Grognet mill-bidu nett deher li kien intenzjonat li jħalli dawn il-filati tal-knisja l-qadima fil-post kif jindikaw il-pjanti tal-1833, li hemm fis-sagristija tal-qassassin fir-Rotunda. Infatti mill-istess orjentazzjoni li nżammet tal-knisja, u saħansitra mill-filati tal-pedamenti tar-Rotunda li, mhux b'kumbinazzjoni, jiġu incin ma' dawk tal-qadima.

Id-diżlivelli li rriżultaw meta nħattet il-knisja l-qadima. Punt 1: fejn kellek il-kappelluni tar-Rotunda bil-paviment tagħhom ga' lest fuq it-tmien filata tal-pedamenti; punt 2: il-foss ta' aktar minn 3m li kien hemm bejn iż-żewġ knejjes u sussegwentement ġie msaqqa bil-ħnejjiet u x-xorok; punt 3: fejn kienu jinsabu l-ħitan tal-knisja l-qadima li r-raba' filata tagħha li tkalliet fil-post ġiet madwar 13.7cm inqas minn fejn kelli jiġi l-paviment tar-Rotunda; punt 4: fejn kien hemm l-intern tal-qadima fejn kellek diżlivell ta' 120cm sa fejn kien jinsab il-paviment tagħha, jew aktar minn hekk sal-blat jekk inqalghu l-oqbra li kien hemm taħtu, jew taf twitta u mtela kollob mill-ewwel bit-terrapien.



Aktar dwar il-ħnejjiet

Biex inkomplu fuq il-ħnejjiet li jiseparaw iż-żewġ knejjes, interessanti wieħed jistaqsi meta setgħu saru.



Il-ħnejjiet bejn iż-żewġ knejjes fil-mażzen ta' taħbi il-kappellun ta' San Pawl.



Il-ħnejjiet għadhom fuq il-ġebla (qatt ma nżebgħu) li hemm hekk tidħol mill-bieb tal-osswarju bil-fili bil-ħamrija. Fuq il-lemin jidher ffit pilastru minn tal-Qadima, u hemm ukoll il-bieb li jagħti għal fejn kienet is-sagristi ja tagħha.

Jekk saru qabel iñhättet il-knisja l-qadima kien hemm ir-riskju li huma u jħottuha jaqgħu xi knaten fuqhom u jkissruhom. Jekk saru wara, ir-Rotunda kienet tispicċa bil-paviment fil-kappelluni biss u foss mad-dawra jisseparaha mill-ħitan tal-knisja l-qadima ta' aktar minn 3m fond (qisu sular, l-għoli tat-tmien filati pedamenti), bil-partijiet aċċessibbi jkunu biss il-kappellun tal-Orgni (mill-bieb prinċipali), il-kappelluni ta' San Bastjan u taċ-Čintura (miż-żewġ bibien tal-ġnub tal-faċċata) u l-kor (mis-sagristijiet). Tant hu hekk jingħad li l-ewwel quddiesa fir-Rotunda saret fil-kor.

Jista' jkun li għal xi żmien kellhom jinqdew bil-knejjes filjali u tal-kampanja mindu bdiet tinħatt il-knisja l-qadima, sakemm sar almenu parti mill-paviment. L-anomalija qiegħda mill-fatt li fil-11 ta' Marzu 1860, qisu ġimgħatejn wara li nħattet il-qadima, kien ġie l-Isqof Gaetano Pace Forno, li jindika li jekk mhux kollu, almenu kellek parti mill-paviment ga' lest sət-dik id-data' U allura taf minn dawk il-ħnejji kollha, li jirrikjedu ħafna xogħol biex tagħmilhom, uħud minnhom kienu lesti qabel bdiet tinħatt il-knisja l-qadima.



Mill-banda l-oħra jissemmä' li kemm damet tinbena r-Rotunda, il-knisja l-qadima kienet aċċessibbi permezz ta' tliet rampi, u dawn bilfors riedu jkunu mill-kappelluni ta' San Bastjan, taċ-Čintura u tal-Orgni, li kienu jibqgħu sejrin ghall-bibien rispettivi tal-qadima. Liema bibien kienu jinsabu dawk il-120cm aktar fil-baxx, u sakemm hattew il-knisja l-qadima kellhom jagħmlu użu minn dawn ir-rampi biex ħarġu t-terrapien żejjed għal barra, li jfisser li wħud mill-ħnejji f'dawn il-partijiet ma setgħux kienu lesti.

Madankollu, ir-rampi mill-kappelluni ta' San Bastjan u taċ-Čintura kienu limitati għax karrettun ma setax jgħaddi mill-kurituri li jwasslu għalihom (dawk fejn hemm in-niċċeċ ta' San Gużepp u tad-Duluri) waqt li l-unika rampa li kien fadal ta' bi dritt l-orgni taf kienet tiġi angolata wisq. Dan kollu jtik x-tifhem li dawn il-ħnejji kienet kollha dawramejt u msaqqa bix-xorok minn qabel, biex imbagħad darba bdew iħottu, ir-radam minn tal-Qadima bdew jippakkjaw fl-intern tagħha sakemm ġabuh livell ċirka ma' fejn kelli jiġi l-paviment. U darba gie kollox livell wieħed, setgħu jibqgħu deħlin bil-karrettuni mill-bieb il-kbir sa' gewwa nett tal-Qadima biex iġorrū z-żejjed għal barra. Għal kull ħnejja riedu jaqtgħu l-ġebel mill-barriera u jgħorrhom bil-karrettuni sal-post, ibaqqnu l-ħitan minn fejn se tibda l-ħnejja, iħożżu s-samrott, minn ġebla xulliela kif maqtugħha mill-barriera jongħruha f'samrott, jagħmlu l-armar taht il-ħnejja x'aktarx minn ġebel ieħor, parti x-xogħol ieħor biex qatgħu u poġġew ix-xorok fuqhom, li jekk nieħdu li kull ħnejja ħaditilhom medja ta' erba' / ħamest ijiem biex saret, kien ikun jeħtiġielhom tal-anqas sena u nofs jilgħabu magħlihom sakemm lestewhom. Din taf tispjega d-data '1857' fil-frontispizju fejn taf kienu qed jirreferu għal meta lestew il-koppla u najoraw iċ-ċeċċiet tal-aħħar bħal dawn il-ħnejji, xogħol tal-injam bħal bibien u twieqi, u ġar ta' oġġetti mill-knisja l-qadima għar-Rotunda (bħal l-artal maġġur, is-sedje tal-kor, il-kaxxarizzi tas-sagristija) fost l-oħrajn. Biex is-sagristija tal-knisja l-qadima ġiet imsaqqfa wkoll b'dawn il-ħnejji, ifisser li nhattet minn żmien qabel l-istess knisja u taf fil-frattemp utilizzaw il-kor tal-Qadima bħala sagristija minnflok, waqt li biex għamlu wħud mill-ħnejji ta' bi dritt l-orgni taf kellhom bżonn jibnu ħajt ta' kontrapiż fejn kien jinsab il-bieb prinċipali tal-Qadima, li jfisser li dan il-bieb taf kellu jinqala' minn żmien qabel. Fil-ġimgħatejn mindu nħattet il-Qadima sakemm għie l-Isqof, taf qażi jaqtgħu jagħmlu t-taraġ tal-presbiterju li ma setax sar qabel għax parti sostanzjali minnu kien jaħbat aktar 'il ġewwa mill-ħajt ta' wara tal-Qadima. Il-paviment biċ-ċangatura jingħad li sar aktar tard fl-1861.

Pedamenti tal-knisja l-qadima

Apparti l-ewwel 4 filati tal-knisja l-qadima li għadhom jeżistu d-dawramejt kollha, fil-kannierja, propju fil-ħajt ta' wara tal-Qadima, għadhom jidhru wkoll mas-7 filati oħra pedamenti taħthom. Jekk nieħdu li r-Rotunda fuq tul ta' madwar 244' għandha diżlivell tat-triq, minn quddiem għal wara, ta' madwar 160cm (qisu 4 filati mill-pedamenti tagħha), ifisser li l-knisja l-qadima, li kienet ta'

ta' madwar 103' tul għax ikbar minn hekk ma toqghodx, kellha diżlivell ta' madwar 68cm. Jekk tiegħi kienet kollha, li jidher minn qabel l-istess knisja u taf fil-frattemp utilizzaw il-kor tal-Qadima bħala sagristija minnflok, waqt li biex għamlu wħud mill-ħnejji ta' bi dritt l-orgni taf kellhom bżonn jibnu ħajt ta' kontrapiż fejn kien jinsab il-bieb prinċipali tal-Qadima, li jfisser li dan il-bieb taf kellu jinqala' minn żmien qabel. Fil-ġimgħatejn mindu nħattet il-Qadima sakemm għie l-Isqof, taf qażi jaqtgħu jagħmlu t-taraġ tal-presbiterju li ma setax sar qabel għax parti sostanzjali minnu kien jaħbat aktar 'il ġewwa mill-ħajt ta' wara tal-Qadima. Il-paviment biċ-ċangatura jingħad li sar aktar tard fl-1861.



Il-ħitan tal-knisja l-qadima:
dak ta' wara fejn jidhru mas-7
filati pedamenti u l-ħajt bi dritt
il-kappellun ta' San Gużepp fejn
jidhru mal-5 filati pedamenti.

Dan ifisser li fil-faċċata tal-knisja l-qadima kien hemm ta' lanqas 4 filati pedamenti, sakemm ma kienx tqatta' l-blat fuq quddiem li ġie livell ma' wara, li ma jidhix li hu l-każ. Ifisser ukoll li, peress li l-knisja l-qadima kienet daqstant għolja mill-blat (jew triq) fil-faċċata, kellha lok għal zuntier kbir mhux hażin quddiemha. Jista' jkun li kienet daqstant għolja biex ma jkollhomx għalfejn jaqtgħu l-blat ieħes tal-qawwi li hemm fil-post biex jagħmlu l-oqbra li kien hemm taħt il-paviment tagħha.

Sa fejn kienet tlaħhaq il-knisja l-qadima fir-Rotunda

Jekk wieħed janalizza l-knejjes ta' Tumas Dingli, bħal ta' H'Attard, li għad għandha l-faċċata intatta, jew saħansitra l-pittura tal-istess knisja l-qadima tal-Mosta, isib li kien jagħmel bejn wieħed u ieħor faċċata kwadra: daqs kemm hi wiesgħa, hi għolja.

Hekk insibu li f'ta' H'Attard għandek faċċata ta' wisa' madwar 1240cm u għolja 41 filata (f'din il-knisja, fuq il-gwariċun ta' fuq jerġa' jdur friz bir-ružuni u gwariċun iehor fuqu - kolloxi xi 7 filati oħra li fil-każ tagħna rridu ninjoraw), waqt li f'dik ta' Hal Għargħur, bil-faċċata originali x'aktarx tal-istess wisa' ta' 1240cm, il-bejt originali tagħha hu għoli wkoll 41 filata (f'tal-Għargħur meta bidlu l-faċċata, apparti li wessgħuha ftit kienu kabbruha mill-għolji).

B'hekk meta wieħed jiddivid, isib li jidħol proporzjon ta' 30.2cm (ħarira għola minn filata ta' 27.3cm, jiġifieri faċċata ftit aktar wiesgħa milli għolja), u jekk issa nieħdu t-tul tal-ħajt ta' wara tal-knisja l-qadima tal-Mosta, kif jidher fil-kannierja li hu ta' madwar 1360cm u nassumu li l-faċċata kienet daqstant wiesgħa, jiġi li kien jikkorrispondi ma' faċċata ta' 47 filata (sal-bejt jew bidu tal-frontispizju tagħha), jiġifieri l-knisja l-qadima x'aktarx kellha faċċata ta' 47 filata.

Il-parti kwadra tal-faċċata taf kienet tikkorrispondi għall-ispazju vojt bejn il-pilastri u l-gwariċun ta' fuq, hekk li fuq dan il-wisa' tal-Qadima ta' 1150cm (tneħhi wisa' ta' 105cm pilastri fuq kull naħha) issib li jidħlu 42 filata (għal għoli ta' 1150cm) u magħħom taf kien hemm 3 filati dedikati għall-gwariċun ta' fuq (bħal tal-Għargħur) li b'kolloxx allura jiġu 45 filata, l-istess ilma (fil-pittura li għandna tal-Qadima), għal wisa' ta' 1360cm jidħru li jidħlu 46 filata.

Jekk issa nieħdu dan l-għoli ta' 45 filata li jiġi 1228.5cm (45 x 27.3cm) u naraw kemm jikkorrispondi ma filati minn tar-Rotunda, insibu li jidħlu dawk it-3 filati tal-pedamenti ta' 16" (40.64cm) il-waħda, kemm kienet 'l isfel il-qiegħa tal-qadima minn tal-ġdida, l-ewwel 2 filati tal-knisja li huma ta' 14" (35.56cm) il-waħda, it-tielet filata li hi ta' 20" (50.8cm), u l-kumplament ta' 27 filata u nofs oħra ta' 14" (35.56cm), li b'kolloxx jammontaw għal 1222cm, ħarira baxx. Dan ifisser li l-bejt tal-knisja l-qadima kien jikkorrispondi, bejn wieħed u ieħor, mal-arkati li jiġi fuq it-twiegħi tal-kappelluni waqt li l-quċċata tal-kampnari kienet taqbeż bi ftit il-għalli tat-tanbur. Hekk li darba bnew xi filati 'l fuq mill-għalli tat-tanbur tista' tgħid li l-knisja l-qadima għosfrot għalkollox.

Id-dawl li jgħaddi għat-tieq li l-knisja l-qadima kellha fil-ġnub u fil-koppla tagħha, bdew jiġi oskuriati mill-ħitan massiċċi tar-Rotunda ladarba nbena t-tanbur u bnew xi filati minn tal-koppla, bir-riżultat li x'aktarx il-Qadima tant iddallmet li bdew jissuspettar li r-Rotunda se tiġi mudlama, tant li webblu lil Grognet biex jagħmlilhom dawk it-tmien tieqqi li suppost ġew fil-koppla, biex fil-każ, kemm jiftħuhom. Il-ġenju ta' Grognet, li kien jaf li bħalma l-Panteon kien imdawwal tajjeb minkejja dħul ta' dawl għalih biss mill-oculus li kelle fuq nett tal-koppla tiegħu, aħseb u ara kemm kienet se tkun imdawwla aħjar ir-Rotunda bid-dawl mil-lanterna, mis-16-il tieqa u mis-6 tieqqi tal-kappelluni u tal-kor, xorta baxxa rasu u tahom widen.

Qniepen

Skont il-viżta pastorali tal-1744, jingħad li l-knisja l-qadima f'kampnar minnhom kellha żewġ qniepen, li bihom kienu jsejhū lin-nies għall-funzjonijiet, u fl-ieħor kien hemm żewġ qniepen oħra użati biex jindikaw il-kwarti u s-sieghħat tal-arlodd.

Bħalma l-arlogg u l-mekkaniżmu tiegħu fir-Rotunda jinsabu fil-kampnar tal-lvant, x'aktarx ukoll li l-Qadima kellha l-kampnar tal-lvant li jaqdi din il-funzjoni, biex żammew l-istess format, bħalma għamlu fil-każ tas-



L-ġħoli tal-knisja l-qadima fir-Rotunda.

sagristija. L-istess viżta pastorali tindika dan, imma mhux ċar, peress li tuża t-terminu xellug, l-istess bħal meta rreferiet għas-sagristija.

Il-kampnar tal-punent tal-knisja l-qadima, li l-kantuniera tiegħu x'aktarx kienet thokk mal-pedamenti tar-Rotunda, taf kellu jinhatt qabel iż-żmien, għax spicċa jaħbat ma' fejn illum hemm il-lunetta ta' Kristu jipptieta lill-Appostli, peress li d-dijametru tar-Rotunda minn ġewwa jibda jiċċien f'dan il-punt, sa ma jasal għall-gall-għalli tat-tanbur.

Dan taf wassal biex il-qniepen tiegħu nġarru għall-kampnar tar-Rotunda (jingħad li l-kampnar kien lest sal-1841), hafna qabel tleſtiet il-knisja, waqt li dawk tal-kampnar tal-İvant x'aktarx damu ftit ieħor minħabba li kienu jaqdu l-funzjoni tal-arlogg, għalkemm xorta jiġi qis u mhux xogħol, li jkollok il-qniepen nofshom barra u nofshom ġewwa, u jista' jkun li kif kienu fis-saħħna, ġarrew kollox fl-istess żmien.

Jidher ukoll li d-daqqa tal-qniepen minn dan il-kampnar tal-İvant tal-knisja l-qadima taf beda jidwi u jirbombja fuq ġewwa tar-Rotunda, waqt li jinstema' dejjem anqas fuq barra u mar-raħħal, hekk kif inbnew il-ħitan massiċċi tal-kappelluni u tat-tanbur madwaru. Dan ikompli jtik x'tifhem li l-qniepen kollha taf ingħarru għar-Rotunda minn hafna snin qabel tleſtiet. Jekk hu l-każ, ifisser li l-arlogg tal-Qadima spicċanofsu funzjonanti għax ma setax jindika aktar il-ħin bid-daqqa tal-qniepen, u r-raħħal kellu jgħaddi mingħajr din il-kumdità għal diversi snin. Sakemm fl-aħħar, fl-1890, wara 30 sena li kienet ilha lesta l-knisja, sar l-arlogg minn Mikelang Sapiano għar-Rotunda, bi spejjeż ta' Oreste Grech Mifsud.

Interessanti l-fatt li f'ittra datata 1-1 ta' Awwissu 1841, id-deputati tal-knisja kienu kitbu Ruma, fejn fost l-oħrajn semmew biex il-benefiċċi u l-flus li kienu intenzjonati għal-legati taż-żwieġ u minnflok intużaw għall-bini tar-Rotunda, ma jkollhomx għalfejn jerġgħu jirrifonduhom lura. U biex jissustanzjaw dan l-argument semmew il-każ simili li kien ġara fil-passat, meta minn legat taż-żwieġ ta' certu Kostanz Fenech, kienu ħadu minnu flus biex minnflok xtraw il-qniepen - 'is-sekonda' fl-1784 u 't-terza' fl-1670.

Din il-qanpiena 'is-sekonda', x'aktarx hi l-qanpiena magħrufa bħala "tas-salib", li hemm imdendla fil-kampnar tal-İvant tar-Rotunda, li jingħad li saret fl-1784. Filwaqt li 't-terza', li tindika li kienet qanpiena iż-ġgħar minn din "tas-salib", ma naħux liema hi, għax m'hemmx qniepen b'dik id-data. U x'aktarx mhix dik li jgħidulha "tal-anġli", li hi qanpiena żgħira, u allura ma tantx tiswa flus. Jista' jkun ukoll li din 'it-terza' hi dik il-qanpiena magħrufa ironikament bħala "il-ġdida", li skont skrizzjoni li hemm fuqha, jidher li kienet għiet irrestawwara fl-1878 minn flus il-Kappillan Frangisk Camilleri, minn waħda eqdem, li possibilment kienet tal-knisja l-qadima. B'hekk mill-Qadima taf-ġabu għall-kampnar tar-Rotunda din "tas-Salib", "il-ġdida" u l-qanpiena l-kbira tagħha, li jingħad li kienet imxaqqa u postha kienet ħaditulha dik msejha "id-Dumnikana" lejn l-1947, u forsi wkoll "tal-anġli" jekk hi minn tal-Qadima.

Il-mijiet tax-xita u ġiebja għall-bini tal-knisja

L-unika żvog għall-il-mijiet tax-xita li kien jinżel fuq il-knisja l-qadima bir-Rotunda tiela' madwarha kien li jgħaddi għal wara u joħroġ mill-kuritur principali tal-kannierja għal barra. Taħt iz-zuntier li jagħti għas-sagristija tal-qassisin tar-Rotunda qattgħu ġiebja fil-blatt biex fiha jaħżnu l-ilma tax-xita li jinżel min-Naxxar. Illum din il-ġiebja tara neżlin fiha r-ram li qiegħed biex jiġbed is-sajjeti, imma dak iż-żmien kienet tintuża fost l-oħrajn biex bl-ilma jintagħġen it-tajn. Din il-ġiebja x'aktarx li saret ta' malajr u mhix xi waħda kbira, hekk li jingħad li fi snin xotti ġieli kellhom iġib u postha kienet ħaditulha dik msejha "id-Dumnikana" lejn l-1947, u forsi wkoll "tal-anġli" jekk hi minn tal-Qadima.

Dfin fil-knisja l-qadima

Id-dfin kien isir taħt il-paviment tal-knisja l-qadima, bħalma kienet in-norma f'ħafna knejjes madwar Malta f'dak iż-żmien. U skont il-viżta pastorali tal-1744 l-oqbra kienu jaslu sal-presbiterju, jiġifieri eskluż il-kor. Grognet, fl-ittra li kiteb fit-18 ta' Jannar 1833, lill-periti tal-kummissjoni, fost ir-raġunijiet 'il-ġħaliex kellha tinbena knisja tonda, isemmi l-fatt li l-knisja l-qadima kienet imtiet bil-mejtin tal-pesta tal-1813. Dan meta fil-Mosta kien hemm iċ-ċimiterju l-qadim, apposta għal nies li jkunu mietu b'mard infettiv bħall-pesta, u allura dawn mhux suppost indifnu fil-Qadima.

Anomalija oħra hi, kif jista' jkun li wara għoxxin sena l-Qadima tkun għadha mimmlja b'dawn il-mejtin, flok qalghuhom wara sentejn u tefgħuhom fl-osswarju, sakemm Grognet ma kien qed jirreferi għal xi osswarju fil-Qadima li mtela b'dawn il-mejtin. Sakemm Grognet ma kellux xi interpretazzjoni żbaljata, jista' jkun li kien hemm xi kwistjoni li ppreveniet milli jsir dfin fiċ-ċimiterju l-qadim, forsi għax kien imtela, għax fl-eqreb marda infettiva li għiet wara, dik tal-kolera tal-1837, kien ġie inawġurat ċċimiterju ġdid, dak li għandna llum, mill-Kappillan Dun Ġammar Schembri, fil-5 ta' Awwissu 1837, u d-dfin ta' dawk infettati din id-darba jidher li sar fiha flok fil-knisja l-qadima.

Tul l-eżiżenza tal-knisja l-qadima ta' aktar minn 240 sena (mill-1619 sal-1860), din tigħi li mtiet b'tant mejtin

li jagħti x'jifhem li kien hemm osswarju kbir mhux ħażin biex jesagħhom kollha. F'ta' H'Attard jingħad li l-ħażżeen kien fil-qiegħha tal-knisja stess, taħt irħama kbira tonda li hemm qisu f'nofsha, u fil-Qadima tal-Mosta taf kien hemm xi ħaġa simili. Meta wieħed jikkonsidra li biex ġattew il-Qadima fi żmien hekk qasir ta' disghat ijiem (mit-18 sas-26 ta' Frar, 1860), li kien jikkonsisti fiż-żarmar tal-arkaturi li kienu jiffurmaw is-saqaf tagħha, il-koppla tagħha, u mal-41 filata (għax l-ewwel 4 filati ħallewhom fil-post), x'aktarx li ħallew il-koppla u l-arkaturi jisfrundaw għal isfel. Dan kien ifisser li kienet issir ħsara fl-oqbra li kellha, u jkun nuqqas ta' rispett għall-mejtin ta' ġo fihom li jispicċċaw mgħaffga mit-terrapien. Jista' jkun li l-mejtin neħħewhom qabel bdew ihottuha jew ma baqghux jidfnu fiha minn snin qabel meta raw li x-xogħol fuq il-ġdidha qorob biex jitlesta, u minflok bdew jidfnu fil-kannierja.

L-anomalija qeqħda mill-fatt li l-Kappillan Dun Ġammar Schembri, li miet fit-28 ta' Settembru 1859, ta' 60 sena, propju 4 xhur u nofs qabel bdiet tinhatt il-knisja l-qadima, jingħad li ndifen fil-Qadima, u fil-fatt għadha teżisti anki l-lapida li poġġewlu fil-knisja l-qadima, u li llum tinsab fil-kuritür ewljeni tal-kannierja. Wieħed jiddubita setgħux qalqħu wara biss 4 xhur u nofs, meta jkun fl-aqwa tad-dekompożizzjoni, speċjalment meta tqis li ndifen meta kien għadu kważi s-sajf. Din il-lapida li għamlulu telimina kull possibbiltà li seta' minnflok indifen dirett fir-Rotunda, fejn jinsab illum fil-kappellun tas-Salib fejn kellek il-paviment tal-kappelluni ga' lest.


Dan id-dubju jikber wara li l-istoriku E.B. Vella jsemmi d-data tal-1861 meta l-Kappillan Anton Mallia gabar l-ġħadam tal-mejtin li kien hemm fil-qiegħha tal-knisja l-qadima u poġġihom f'fossa għal tal-apposta. Dan jista' jindika li baqgħu jidfnu fil-Qadima sal-ahħar, sa ftit qabel ġattewha, u wara ħallew qisu dawk is-sena, sentejn, jgħaddu minn meta l-mejjet ikun jista' jingħala mill-qabar biex poġġewhom fl-imsemmija fossa. Jekk hu hekk, ifisser li sal-1861 il-parti fejn kien hemm il-Qadima, eskuż il-kor u l-presbiterju tagħha, baqgħet mikxufa, u kellek dak id-diżlivell għall-paviment tagħha ta' 120cm mill-kumplament tal-paviment tar-Rotunda.

Ričerka fil-kotba tal-mejtin ta' dawk is-snini taf tagħti aktar dawl dwar meta d-dfin fil-Qadima waqaf u beda fil-kannierja. Rigward kemm seta' kellha oqbra l-knisja l-qadima, jekk nieħdu l-qisien tal-lapidi ta' Dun Feliċ Calleja u dik li għadna kif semmejnejn ta' Dun Ġammar Schembri, li llum jinsabu mal-ħajt fil-kuritür tal-kannierja, u li huma ta' madwar 2m x 1m, u nassumu li qabar fil-knisja l-qadima kien allura ta' dan il-qies, insibu li kienu jidħlu madwar 116-il qabar, qisu fl-istess ilma tal-madwar 111-il qabar tal-adulti li nsibu fil-kannierja, li jesgħu 3 twiebet kull qabar. Jekk kif għidna, nieħdu li l-knisja l-qadima fil-faċċata kellha tal-anqas 4 filati pedamenti, ifisser li l-oqbra tagħha żgur li kienu jesgħu 2 twiebet, u forsi dawk ta' bi dritt il-presbiterju, fejn kellek il-blat ftit aktar fil-baxx, taf kien jesgħu anki 3 twiebet.




Anomaliji fil-ħitan tal-knisja l-qadima

Fil-ħitan tal-knisja l-qadima, kif jidħru fil-kannierja, jidħru xi anomaliji li ma ssibhomx fil-knejjes l-oħra ta' Tumas Dingli. Għandek il-ħajt ta' wara tagħha mhux kontinwu, imma għandu madwar 5' truf tiegħu aktar 'il-ġewwa mill-kumplament, b'madwar 5½'. Fil-viżta pastorali

Id-diskontinwità fil-ħajt ta' wara tal-knisja l-qadima riżultat x'aktarx tat-tkabbir li kien sar fil-parti tal-kor tagħha, u f'dak li hemm fil-kamra tad-Duluri fil-kannierja fejn il-ħitan qiegħdin iserrhu fuq ħnejja u xorok.





Dehra ta' kif setgħu kienu mqassmin l-oqbra fil-knisja l-qadima.



tal-1744 jissemma li l-parti tal-kor kien għadu kif tkabbar, u allura taf għandek din l-anomalija ġejja minn dan il-fatt fejn il-ħajt ta' wara tal-kor ġie maħruġ 'il barra b'dawn iċ-ċirka 5½', fuq medda ta' 36' biex it-titular kien sar bi prospettiva ta' 3 kolonni fuq kull naħha tiegħu u b'ħafna skultura, kif ikompli jingħad fl-istess viżta.

Anomalija oħra, din id-darba mhux daqstant spjegabbli, tinsab fil-kamra tad-Duluri fil-kannierja, fejn jidher ħajt minn tal-knisja l-qadima li mhux kontinwu fil-parti t'isfel tal-pedament tiegħu, u jidher jidhol 'il ġewwa madwar 4½', għal tul ta' madwar 9½'. Aktar 'il fuq hemm ħnejja li flimkien ma' travu antik tal-injam qed iżommu bħal xorok, u fuqhom jitkompla tiela' l-ħajt.

Anomalija oħra qiegħda meta wieħed jifli l-pittura li turi kif kienet il-faċċata tal-knisja l-qadima tal-Mosta.





Il-lavur fil-parti ta' taħbi tal-Qadima kif inħażżeż fil-pittura, u kif minflok jidher fil-kamra tad-Duluri fil-kannierja.

Fiha l-faxx ta' taħbi li jdur dawramejt mal-knisja flok qiegħed livell mal-paviment (livell mal-għatba), bħal kif inhu fil-knejjes ta' H'Attard, tan-Naxxar u ta' Hal Ghargħur. Dan jidher minflok qiegħed xi 2 filati 'l fuq, filwaqt li l-lavur tal-pilastri mhux qiegħed muri filata għola, bħalma hu wkoll f'dawn il-knejjes, u kif jidher saħansitra fl-istess ħitan ta' wara tal-Qadima fil-kannierja.

Min għamel il-pittura (x-aktarx l-original ta' Grognet u oħra jn għamlu kopji tagħha bħal fil-każ ta' dik li tidher fis-sagristija tal-qassassin), jidher li qaqħad ħafna attent biex iżomm is-simetrija u l-proporzjonijiet mal-fili tal-faċċata, hekk li jekk taqṣam il-faċċata f'45 jew 46 filata ssib li n-niċċeċ jiġi 6 filati (l-istess bħal ta' H'Attard), u l-bieb tan-nofs jiġi 17-il filata għoli (filata għola minn ta' H'Attard), u jekk taf forsi harablu d-dettal tal-lavur tal-pilastri, id-dettal tal-faxx taf għamlu fil-livell it-tajjeb jew viċi-versa. Dan taf ifisser li l-paviment fil-Qadima qiegħed mal-filata jew tnejn aktar fil-baxx, jiġifieri flok 120cm taf qiegħed jew 147cm jew 175cm aktar 'l isfel mill-paviment tar-Rotunda. Dan taf jispjega 'l għaliex il-faċċata ġiet daqstant għolja minn quddiem meta l-paviment kien raġunat li jiġi filata biss 'l isfel mil-lavur tal-pilastri.

Salib tad-Dejma

Il-Mosta kellha x-xorti li kienet wieħed mill-fit irħula li kellhom is-Salib tad-Dejma. Mill-pittura tal-knisja l-qadima nistgħu nispekulaw bejn wieħed u iehor fejn kien jinsab. F'din il-pittura, il-koppla tal-knisja tidher ftit lejn ix-xellug miċ-ċentru tal-faċċata li jfisser li, minn għamilha kien bil-qiegħda x'imkien bi dritt in-niċċeċ li hemm fuq ix-xellug fl-istess faċċata. Biex il-ħajt tal-kappelluni tal-ġenb, li kien jaħbat madwar 9.4m aktar lura mill-faċċata (it-tul tal-korsijsa minn barra), ġie jidher qisu kwart anqas għoli minn kemm hi l-faċċata, tigħi li min pittirha taf kien 28.6m 'il bogħod mill-faċċata, jiġifieri kien jaħbat x'imkien f'tarf iz-zuntier tal-lum u faċċata tat-tieni kolonna mix-xellug tal-portiku. Diffiċċi tħid fejn kien



jinsab is-salib mingħajr informazzjoni fuq l-gholi tiegħu, u forsi l-ewwel tarf hu li taqsam il-pedistall tiegħu f'filati skont ma jikkorrispondu mal-lavur li hemm fuqu. Suppożizzjoni minnhom tista' tkun li l-pedistall kien magħmul minn 9 filati sal-baži tal-kolonna, li iżda jiġi il-kolonna xi ffit kbira b'dijametru ta' madwar 0.8m (madankollu mhux daqstant bogħod mis-Salib ta' Haż-Żebbuġ, li għandu pedestall ta' madwar 12-il filata għoli u kolonna b'dijametru ta' madwar 0.7m). Jekk hu l-każ, tiġi li s-salib taf kien jinsab xi 17-il metru 'l bogħod mill-pittur u allura x'imkien fejn illum hemm il-kolonna tal-portiku fuq il-lemin tal-bieb prinċipali, kif muri. Is-salib jiġi li kien jaħbat bi dritt il-faċċata tal-knisja l-qadima u tispjega għaliex il-pittur kellu jispostja ruħu ffit lejn ix-xellug flok qagħad bi dritt il-bieb biex is-salib ma jgħatt il-biċċa parti mill-faċċata.

B'pedestall ta' 9 filati, il-kolonna tiġi li kienet tikkonsisti f'35 filata oħra (filata meħħuda 27.3cm), b'kollo 44 filata sal-baži tas-Salib, kważi daqs l-gholi tal-istess faċċata tal-knisja l-qadima. Akbar minn hekk żgur ma setax ikun, waqt li iż-ġħar kien ifisser li jiġi dejjem aktar bi dritt iċ-ċentru tal-faċċata li tqajjem dubji għax tigħi li meta kieno joħorġu mill-bieb prinċipali kieno jsibu bi drithom din il-kolonna.

Il-bomba


Meta l-bomba nifdet ir-Rotunda, hi u t-terrapien ta' ġebel li waqa' mill-koppla gew fil-parti fejn kienet il-knisja l-qadima. It-terrapien ta' ġebel li waqa' mill-koppla b'xorti tajba żgiċċa għal fit l-ħoss warju bi dritt il-pedament ta' taħbi il-kappellu ta' San Gużepp u l-parti fejn kien hemm is-sagristija tal-knisja l-qadima li kieno jispiċċaw jisfrondalhom il-ħnejjjiet u x-xorok li jsaqqfuhom, u jagħmel aktar ħsara lill-irħam tal-paviment. B'xorti tajba wkoll, il-bomba, li mill-marka li ħalliet fuq il-lunetta ta' Kristu jippti kka l-Appostli, jidher li sa dak il-punt kienet għadha nieżla bil-ponta tagħha 'l isfel.

Jidher li daret xi ffit għax kieku baqgħet hekk taf kienet tinfed il-paviment u tintradam, u tikkumplika l-ħrug tagħha mill-knisja. Dan kollu jkompli jikkonferma li fejn kienet tinsab il-knisja l-qadima, għajnej is-sagristija tagħha, ma ġiex imsaqqaf bil-ħnejjjiet bħalma sar fil-vojt ta' bejn iż-żewġ knejjes u kif muri saħansistra fl-istess pjanti tal-1833 ta' Grognat, iż-żda mtela b'materjal solidu bħal knaten, li ħattew mill-istess knisja l-qadima u terrapien ieħor.

Jekk bejn wieħed u ieħor nieħdu li l-intern tal-knisja l-qadima taf kella medda ta' madwar 430 metru kwadru waqt li l-parti fejn kien hemm il-ħitan tagħha (eskuż is-sagristija) taf kellhom medda ta' madwar 220 metru kwadru, tiġi li biex wittew l-intern tagħha mad-9 filati għoli (l-gholi tal-ewwel 4 filati li thallew fil-post u medja ta' 5 filati pedamenti oħra kemm kienet għolja mill-blatt), kien jehtiġihom madwar 17-il filata mill-istess Qadima, quis terz minnha. Għalkemm din hi biss cċifra approssimattiva għall-aħħar, xorta tindika l-ammont kbir ta' radam li kien meħtieġ biex l-intern tal-Qadima ġabuħ livell ma' fejn kella jiġi l-paviment tar-Rotunda. U dan appartil r-radam kbir ieħor li kellhom bżonn biex wittew iz-zuntier, u sa ċertu punt tispjega kif irnexxielhom iħottuha f'disat ijiem, għax ma kellhomx għalfejn iġorr r-radam kollu tagħha imma biss parti minnu. X'aktarx dan ir-radam jikkonsisti mill-partijiet ta' fuq tal-knisja, fosthom l-arkaturi li kieno jiffuraw is-saqaf u knaten bl-iskultura li mhux la kemm setgħu jerġgħu jintużaw f'bini ġdid, waqt li knaten lixxi u mingħajr ornamenti bħal dawk fuq barra, gew riċiklati jew inbiegħu biex inbnew djar, strutturi oħra bihom. Dan taf jindika li fejn kien l-intern tal-knisja l-qadima u taħbi iz-zuntier taf mhux sempliċi radam, imma għandu mnejn hu minjiera ta' fdalijiet.

Skultura

L-iskrizzjoni li hemm fil-friż ta' taħbi il-frontispizju fil-faċċata tar-Rotunda ġġib id-data '1857', tliet snin qabel tlesta x-xogħol fuqha li tagħti wieħed x'jifhem li din saret ferm qabel din id-data biex ħadu 'żball' ta' tliet snin. Dan ifisser li fejn setgħu bdew jagħmlu l-iskultura, waqt li kien għadu għaddej ix-xogħol tal-bini, u kif kien għadu haj Grognat, li kien dejjem qed joqrob it-80 sena. Fil-fatt miet fil-5 ta' Settembru 1862, ta' 88 sena, sentejn u nofs biss wara li tlesta x-xogħol.



Fost l-iskultura li saret f'dan iż-żmien x'aktarx hemm tal-faċċata bħal tal-kampnari, tal-portiku u tal-frontispizju, u dawk fil-kappelluni li l-paviment tagħhom kien ilu lest, waqt li hallew il-kumplament għal wara li spiċċa l-bini u nhattet il-Qadima. Minħabba l-iskultura tal-palmetti li hemm taħt in-niċċeċ tal-portiku, Grognet għamel it-tielet filata tal-knisja dawrnejt għoli ta' 20" (50cm), 6" għola mill-kumplament. Ghall-iskultura fuq barra tat-tanbur tal-palmetti, fejn seta' għamel il-knaten bil-fil, jibda mal-iskultura. Dawn l-istess palmetti tat-tanbur għamluhom imissu mal-gwarniċun ta' fuqhom, waqt li fid-disinn Grognet kellu ntenzjonat li jagħmlilhom filata maqtugħha mill-gwarniċun, u fuq l-istess gwarniċun iddisin ja l-antifissi.

Jista' jkun li din l-iskultura saret mill-iskultur Mosti, Salvatore Dimech (1804-1886). Tant li ftit snin wara, propju fl-1865, l-istoriku Pietru Pawl Castagna jgħidilna li kien qed jagħmel skultura ornamenti u dekorattiva fil-bini tat-Teatru Rjal, u fl-1868 anki għamel l-istatwa ta' Santa Marija għall-Mosta.

Dan Salvu Dimech, li xi żmien wara li żżewwieg fl-1829, mar joqgħod Hal Lija, ma seta' qatt abbanduna raħal twelidu għalkollox ħabta u sabta, meta fiex kien għad kċċu l-familjari, il-ġenituri u ħutu. U meta kienet għaddejja attivitā kbira bħal dik, ta' bini ta' knisja ġidida, li minnha nnifha tqajjem kuržit u ġġegħlek iż-żomm ruħek aggornat ta' wieħed mil-lokal ma' kull haġa li tkun qed tigri fi.

Infatti Dimech kien qed jiġi kkummissjonat b'xogħliji minn madwar Malta kollha, bħal pereżempju xi bassoriljiev fil-Kon-Katidral ta' San Ġwann, il-Belt (1837), l-istatwa ta' San Franġisk għall-Kapucċini fil-Furjana (1837), l-istatwa ta' San Girgor il-Kbir fiż-Żejtun (1838), l-istatwa ta' San Pawl tal-Gżejjjer (1845, flimkien mal-iskultur Sigismondo Dimech), u l-istatwi tal-Granmästri L'Isle Adam u La Vallette f'Putirjal (1855), fost l-oħra rajn, kif seta' jonqos li ma jkollux kummissjonijiet fil-Mosta, meta kien hemm tant bżonn ta' xi ħadd jinqala' għall-iskultura tal-knisja l-ġidida. Żgur li, ta' għeruq Mosti li kien, u l-fatt li kien joqgħod f'rāħal pass 'il bogħod mill-Mosta, wassal biex kien jinżel sar-raħal biex jagħti l-kontribut tiegħi fil-bini tal-knisja bħal forsi fil-Hdud u l-festi. U jekk se jagħti l-kontribut, żgur se tasal dik il-ġurnata xi darba jew oħra meta jintalab jagħmel xi haġa li fiha kien jispikka l-aktar, l-arti tal-iskultura fil-ġebla, is-sengħha tiegħi.

Jekk fuq nota pessimista nistgħu ngħidu li tlifna l-vara ta' Santa Marija oriġinali, wisq sabiha u devota tiegħi, mill-banda l-ohra nistgħu nikkonslaw meta nharsu u nammiraw l-iskultura tar-Rotunda, u niftakru fil-moħħ u l-id ta' min x'aktarx għamilha. Is-Sartx, x'aktarx l-uniku artist Malti li nafu b'laqmu, ikompli jindika li kien u baqa' wieħed mill-popolin, magħruf aktar b'laqmu milli b'ismu, kif kienet id-drawwa fl-irħula f'dawk iż-żminijiet.


Il-knisja l-qadima mqabbla ma' knejjes oħra ta' Tumas Dingli

Fost il-knejjes li hażżejj Tumas Dingli, apparti tal-Mosta, insibu dawk ta' H'Attard, tan-Naxxar u ta' Hal Għargħur. Il-knisja ta' H'Attard ibniet bejn 1-1613 u 1-1624, tan-Naxxar bejn 1-1614 u 1-1630, u tal-Għargħur x'aktarx tlestiet (mhux bdiet tinbena) lejn 1-1638. Fil-lapida tal-konsagrazzjoni tal-knisja l-qadima, li llum tinsab f'nofs il-kuritur li jgħaqquad iż-żewġ sagristijiet tar-Rotunda, hemm imsemmija d-data '1619' meta tlesta x-xogħol, iż-żda m'hemm xejn fiċ-ċert kemm kien ilha snin tinbena jew f'liema sena bdiet (hawn min isemmi s-sena 1614).


Jekk inqabblu l-perjodu ta' 11-il sena li damet tinbena ta' H'Attard, u s-16-il sena li damet tinbena tan-Naxxar, forsi wieħed jassumi li setgħu bdew jibnuha lejn 1-1610 meta fil-Mosta nhatar l-ewwel kappillan, jiġifieri jiġi perjodu raġjonevoli ta' 9 snin ta' kemm damet tinbena. Ifisser ukoll li ladarba l-Mosta bdiet tibni knisja ġidida, bdew jitħajru l-irħula tal-madwar wieħed wara l-ieħor.

Interessanti l-fatt kif l-arkitett Tumas Dingli, li twieled H'Attard, fit-22 ta' Dicembru 1591, u allura tiġi li kien għadu fl-ghoxrinijiet meta hażżejj dawn il-knejjes, kien qed jibnihom kollha fl-istess hin, u kif kien ilahhaq iż-żur il-lant tax-xogħol ta' kollha!

Mill-wisa' tal-faċċata jiġu f'din l-ordni: H'Attard u Hal Għargħur qisu l-istess daqs, il-Mosta, u n-Naxxar (kif



Dehra ta' whud mill-knejjes ta' Tumas Dingli, b'tan-Naxxar it-tul tagħha miksub bejn wieħed u ieħor minn kif tidher il-parti l-antika tagħha mill-ajru.



Il-faċċati tal-knisja l-qadima tal-Mosta, ta' H'Attard u kif kienet tan-Naxxar.

kienet qabel tkabbret, bil-wisa' ta' kemm kienet il-faċċata, x'aktarx fl-istess ilma tal-wisa' tal-kappelluni fil-ġnub tal-arta l-maġġur, li l-ħajt tagħhom fuq barra għadu jidher u hu madwar 1,460cm), b'tan-Naxxar tkun l-ikbar. Ta' H'Attard hi differenti mill-oħra jn il-għadha minnha, u m'għamilx kampani fil-faċċata, biex minflok għamel il-frontispizju l-wisa' kollu tal-faċċata, waqt li l-kappelluni li jmissu mal-arta l-maġġur, flok saqqafhom bil-hnejjet għamlilhom kupplenti. Għal tan-Naxxar, fost l-oħra jn, għamel gwarniċun f'nofs il-faċċata li kien idur dawrnejt mal-knisja.

Fil-knisja tal-Mosta, Dingli nkorpora niċċa fil-frontispizju, li kienet l-unika waħda li kellha statwa fiha. Mill-qisien tagħha, skont ma jidher fil-pittura tal-Qadima, tidher li kienet waħda kolossal, taqbeż bi ffit it-3 metri jew sular. U bl-istess kobor u tqoq tagħha taf għamilha diffiċċi biex tkun manuvrabbi, bir-riżultat li spicċċajna tlifniha.

Jekk nieħdu l-kalkolu ta' Grognat, li kull persuna bil-wieqfa tokkupa 4 xiber kwadru (4x26.2x26.2cm²) biex wasal għal ċifra ta' madwar 5,000 persuna kemm kellha tiġi tesa' r-Rotunda, il-knisja l-qadima tal-Mosta tiġi li kienet tesa' madwar 1,200 persuna, ferm anqas mill-madwar 4,000 persuna li kien hemm fir-raħal dak iż-żmien. Infatti fil-viżta pastorali tal-1744, issemmi li kienet tesa' madwar 2,000 persuna.

Mil-lat ta' tul, tal-Mosta kienet tiġi l-iż-ġħar fosthom kollha, minħabba li għamilha forma ta' salib Grieg, bejn wieħed u ieħor daqs kemm għandek tul ta' korsija (il-parti bi drid l-arta l-maġġur), għandek tul tal-kappelluni fil-ġnub tal-arta l-maġġur.

Madankollu taf kienet tesa' l-istess ammont ta' nies u forsi anki aktar minn ta' H'Attard u tal-Ġħargħur, għax għaċ-ċokon fit-tikkumpensa b'wisa' akbar tal-korsija u tal-kappelluni. Il-Mostin ta' dak iż-żmien kellhom l-isfortuna li wara biċċa xogħol bħal dik u wara li kien innovattivi u pijnunieri fil-kunċett ta' bini ta' knisja ġidha, spicċċaw bi knisja li kienet digħi se tiġi superata mill-knisja tan-Naxxar darba tlestit.

Tal-Mosta ma setgħax kellha bibien fil-ġnub tal-korsija bħalma għandhom ta' H'Attard, Hal Ghargħur u n-Naxxar, li għandhom jew kellhom b'kollo 5 bibien. Dan id-disinn x'aktarx ma ntgħoġġ għal-knejjes li bena wara għal dawn l-irħula, kabbar il-korsija b'aktar minn darba u nofs, iż-żda flok żied 2 artali oħra, wieħed fuq kull ġenb, daħħal dawn il-bibien.

Ukoll tal-Mosta tant kellha korsija żgħira li x'aktarx it-taraġ jew garigor tal-kampani kien iwassal biss sal-bejt u ma kienx jibqa' niezel s'isfel, u forsi kien hemm xi tarāġ ieħor mis-sagristija li kien jagħti għall-bejt. Il-knisja ta' Hal Ghargħur, jekk għall-mument ninjoraw li għandha korsija akbar, hi l-eqreb għall-Qadima tal-Mosta għax taqbel mil-lat ta' l'avur fil-parti t'isfel tal-pilastri. Tumas Dingli qisu għamilha verżjoni ffit iż-ġħar minn tal-Mosta u ta' daqs ġa ppruvat f'dik ta' H'Attard. Rigward il-wisa' tal-pilastri ta' barra, fil-każza tal-knejjes tal-Mosta, H'Attard u l-Ġħargħur, għamlilhom pilastri ta' wisa' erbat ixbar (105cm), filwaqt li f'tan-Naxxar għamlilhom ta' ħamest ixbar wisa'.

Tumas Dingli jidher li ha hafna mill-knisja l-qadima ta' Birkirkara fil-knejjes tiegħu, li għalkemm hi xogħol l-arkitett Vitor Cassar, jingħad li kompliha hu, u fil-knejjes tiegħu daħħal il-bibien fil-ġnub tal-korsija u ntroduċa l-kampani fil-faċċata.


L-artali tal-knisja l-qadima

Il-knisja l-qadima jingħad li kellha 10 artali, tnejn minnhom dak tal-kor u l-arta l-maġġur, u l-oħra tar-Rużarju, ta' San Pawl, tal-Madonna tal-Grazza (li lejn is-sena 1695 ġie mibdul għal Kristu Msallab Agonizzant), ta' San Ġużepp, tal-Lunzjata, ta' Santu Rokku, ta' San Duminku u Sant'Antnijiet ta' Padova, u ta' San Kosma u San Damjan. Mill-mod kif inhuma assenjati l-artali fir-Rotunda, nistgħu nispekulaw kif kien jinsabu fil-qadima għax x'aktarx żammew l-istess format.

Hekk x'aktarx kellek artal 1 iddedikat lil tar-Rużarju, artal 2 lil San Pawl, artal 3 lil Kristu Msallab Agonizzant jew tas-Salib, artal

4 lil San Ġużepp, artal 5 lil San Kosma u San Damjan (li orīginarjament jidher li t-titħalli kien ta' Sant'Anna u wara sar tal-Madonna tal-Konsolazzjoni jew taċ-Ċintura, kif jissemmi fil-viżta pastorali tal-1744), artal 6 lil-Lunzjata, artal 7 lil Santu Rokku u artal 8 lil San Duminku u Sant'Antnijiet ta' Padova. Rigward artali 6 u 8 ma tantx nistgħu nkunu certi kif kien mqassmin, għax ma ntirtux fir-Rotunda, iż-żda fil-viżta pastorali tal-1744, tal-Lunzjata jingħad li kien issemmi mal-arta oħra ta' dik ix-xaqliba, bħal tar-Rużarju.

Kurjuż kif dawn iż-żewġ artali ġew eliminati għalkollox mir-Rotunda u lanqas biss ġew ikkonsidrati għall-artal li hemm fis-sagristija tal-qassisin, li minflok ġie ddedikat lil Santa Filomena. Hafna mill-kwadri ta' dawn l-artali tal-knisja l-qadima ntirtu fir-Rotunda, hekk li nsibu dak tar-Rużarju, ta' San Pawl, tal-Lunzjata, u ta' San



Il-knisja l-qadima jingħad ...

Duminku u Sant'Antnin ta' Padova mdendlin fis-sagristija tal-bomba, dak ta' San Kosma u San Damjan fis-sagristija tal-qassisin, ta' Santu Rokku kien tkabbar biex poġġew fil-kappellun ta' San Bastjan, bħalma ġralu wkoll taċ-Ċintura, li llum jinsab fil-kappellun iddedikat lilha fir-Rotunda.

Ma nafux x'sar mill-kwadru ta' San Ĝużepp, u wisq anqas tal-Madonna tal-Grazza, għalkemm is-Salib ta' Kristu Msallab Agonizzant li kien fiha, illum jinsab imdendel fuq il-kaxxarizzi li hemm fis-sagristija tal-bomba. Il-kwadri ta' San Kosma u San Damjan jingħad li kienu wieħed fuq kull naħha tal-kwadru taċ-Ċintura. U jekk hu hekk, taf kien hemm il-kwadri l-oħra tal-istess daqs, li llum insibuhom ukoll fis-sagristija tal-qassisin, dawk ta' San Filippu Neri u San Lawrenz, wieħed fuq kull naħha fl-arta ta' faċċata ta' Santu Rokku biex jiġu pariġġ. Però wieħed jiddubita kemm dawn l-erba' qaddisin, li Stefano Erardi pittirhom kollha jħarsu lejn ġenb, setgħu kienu f'artali 5 u 7 tal-ġnub tal-korsijsa għax hemm ma tantx kellek kobor (jew spazju) għalihom, u aktar jagħmel sens li kienu fil-ġnub u l-kantunieri ta' artali 2 u 4 bħalma nsibu f'xi knejjes.

Il-kappillan fundatur tar-Rotunda, Dun Feliċ Calleja, li miet fl-20 ta' Frar 1833, jingħad li kien indifen quddiem l-arta tal-Lunzjata, f'qabar li kien ħalli lu l-Isqof Fra Vincenzo Labini, waqt li fejn l-arta ta' San Duminku u Sant'Antnin ta' Padova, jingħad li kien hemm il-ħawt tal-magħmudija.


Għeluq

Il-Mosta għandha storja li tmur lil hinn mir-Rotunda, u b'din il-ħarsa ħafifa lejn il-knisja ta' qabilha, nispera li jqum ffit interessa dwarha biex issir aktar riċerka fuqha. Forsi fadal ħafna x'insiru nafu dwarha mill-ftit fdalijiet li fadal minnha, u mill-viżti pastorali li saru tul-l-eżistenza tagħha fost l-ohrajn. Jekk irridu npoġġuha mod ieħor, nistgħu ngħidu li taħt il-paviment tar-Rotunda hemm kważi dinja oħra, għax m'hemmx biss midfunin il-fdalijiet ta' aktar minn tliet sekli u nofs ta' ġenerazzjonijiet mill-bidu nett tat-twaqqif tar-raħal, imma hemm ukoll il-fdalijiet ta' knisja oħra li jkompli jagħmel il-post wieħed sagru u ta' devozzjoni minn żminnijiet imbegħida, u fuq kolloks ir-ruħ u c-ċentru tal-ħajja soċjali tar-raħal u ta' dak kollu li jiġi fih.

Bħalma s-similarità tar-Rotunda mal-Panteon u l-kobor tagħha gew sfruttati mill-ewwel Arċipriet tal-Mosta, Dun Pawl Xuereb, biex il-knisja saret Arċipretali, bħalma l-miraklu tal-bomba gie sfruttat biex il-knisja saret santwarju u ġiet inkurunata l-Assunta tal-Kor, hekk ukoll nemmen li l-fdalijiet tal-knisja l-qadima jistgħu jiġu sfruttati biex jingħabu fondi ħalli minn post żdingat, mitluq u minsi, jiġi mibdul f'mużew u attrazzjoni turistika u ntrojtu ta' flus għall-knisja, biex tkompli tissebbah b'aktar opri ta' arti, u tissemma dejjem aktar mal-erbgħat irjjeħ tad-dinja.

Riferenzi u noti:

- ¹ Storja tal-Mosta ta' E.B. Vella u Ohrajn, 1972;
- ² Il-Knisja Parrokjali fid-dawl tal-Viżta Pastorali, minn Alexander Bonnici O.F.M. Conv., Soċjetà Filarmonika Santa Marija, Annwal 2004;
- ³ Relazzjoni Arkitettonika, Teorika u Praktika, minn Stanley Mangion, Il-Mosta: Jannar-April, 1983;
- ⁴ Ix-xogħlijiet u l-ħajja ta' Salvatore Dimech (1804-1886), taħdit minn Dr. Eugenio Montanaro, Il-Mosta: Mejju-Ġunju 1987, Il-Mosta: Lulju-Awissu 1987, Il-Mosta: Settembru-Ottubru 1987;
- ⁵ Il-Qniepen li għandha r-Rotunda, minn Joseph Borg, Soċjetà Filarmonika Nicolò Isouard, Annwal 2003;
- ⁶ Dawra madwar il-Knisja Arċipretali tagħna (8) - Nidħlu fis-Sagristija ta' fejn hemm il-bomba, Joseph Borg, Il-Mosta: Settembru-Dicembru 2002;
- ⁷ L-Opera tal-'Buone Morte' jew tal-Agunija tagħlaq 300 sena mwaqqfa, minn Joseph Borg, Il-Mosta: Novembru-Dicembru 1986;
- ⁸ Il-Parroċċa tal-Mosta tagħlaq mitt sena Arċipretali, minn Joseph Borg, Il-Mosta: Mejju-Ġunju 1988;
- ⁹ Daqs u lokazzjoni tal-knisja l-qadima rispett mar-Rotunda gew meħuda minn qisien u ritratti tal-post, kif jidħru fil-kannierja u fil-maħaż-żejt taħbi il-kappellu ta' San Pawl, fibwaqt li dawk fil-parti tal-osswarju gew meħuda mis-simetrija tal-post, u l-faċċata raġunata li kienet tasal sal-pedamenti tar-Rotunda, wara li sar il-massimu possibli.



Il-lapi tal-Kappillani Dun Feliċ Calleja (fuq) u Dun Ġammarji Schembri, li kienu tpoġġew fil-knisja l-qadima.